

**ദേശീയ പാത വികസനം**

55(4065) ശ്രീമതി കെ. കെ. ശൈലജ ടീച്ചർ: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) പൊതുമരാമത്ത് വകുപ്പ് വക സ്ഥലം പരസ്യ കമ്പനികളും മറ്റും അന്യായമായി കയ്യേറി ഉപയോഗിക്കുന്നത് ശ്രദ്ധയിൽപ്പെട്ടിട്ടുണ്ടോ?

ദേശീയപാതാ വിഭാഗത്തിന്റെ വക സ്ഥലം അന്യായമായി കയ്യേറുമ്പോൾ ഹൈവേ പ്രൊട്ടക്ഷൻ ആക്ട് പ്രകാരം നോട്ടീസ് നൽകുകയും അതിൻപ്രകാരം പരസ്യ ബോർഡുകൾ എടുത്തുമാറ്റാത്തവർക്കെതിരെ പോലീസ് സാന്നിധ്യം ആവശ്യമുള്ളപക്ഷം അത് ലഭ്യമാക്കി കയ്യേറ്റങ്ങൾ നീക്കം ചെയ്യാറുമുണ്ട്.

(ബി) ദേശീയ പാത വികസനം ഇപ്പോൾ ഏത് ഘട്ടത്തിലാണ്; വിശദമാക്കാമോ;

(സി) പ്രസ്തുത പ്രവൃത്തി എന്നത്തേയ്ക്ക് പൂർത്തിയാക്കാൻ കഴിയുമെന്ന് വ്യക്തമാക്കാമോ?

(ബി&സി) വിശദാംശങ്ങൾ അനുബന്ധം ആയി ചേർക്കുന്നു\*.

**പാലക്കാട് ജില്ലയിൽ നബാർഡ് ഫണ്ട് ഉപയോഗിച്ച് നവീകരിച്ച റോഡുകൾ**

56(4066) ശ്രീ. എ. പ്രഭാകരൻ: താഴെ കാണുന്ന ചോദ്യത്തിന് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

2016 മുതൽ 2021 വരെയുള്ള കാലയളവിൽ പാലക്കാട് ജില്ലയിൽ നബാർഡ് ഫണ്ട് ഉപയോഗിച്ച് പൊതുമരാമത്ത് വകുപ്പ് നവീകരിച്ച റോഡുകൾ ഏതെല്ലാമാണെന്നുള്ളതിന്റെ മണ്ഡലം തിരിച്ചുള്ള വിവരം ലഭ്യമാക്കാമോ; ഇതിൽ ഓരോ പ്രവൃത്തിക്കും അനുവദിച്ച തുക എത്രയാണെന്ന് അറിയിക്കാമോ?

2016 മുതൽ 2021 വരെയുള്ള കാലയളവിൽ പാലക്കാട് ജില്ലയിൽ നബാർഡ് ഫണ്ട് ഉപയോഗിച്ച് പൊതുമരാമത്ത് വകുപ്പ് നവീകരിച്ച റോഡുകളും ഓരോ പ്രവൃത്തിക്കും അനുവദിച്ച തുകയും മണ്ഡലം തിരിച്ച് അനുബന്ധമായി ചേർക്കുന്നു\*.

---

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.